

नकली विदेशी शराब बनाने का भंडाफोड़



Publish Date: Sun, 23 May 2021 08:02 AM (IST) Author: **Jagran**

लॉकडाउन के दौरान शराब की दुकान बंद होने के कारण शराब की मांग बढ़ गई है।

जागरण संवाददाता, राउरकेला : लॉकडाउन के दौरान शराब की दुकान बंद होने के कारण शराब की मांग बढ़ गई है। कारोबारी इस मौके का फायदा उठाने के लिए नकली शराब बना कर ग्राहकों को बेच रहे हैं। बिसरा रोड इलाके में रहने वाले ढाबा मालिक शंकर साहू के द्वारा नकली शराब तैयार करने के एक ठिकाने का खुलासा पुलिस व आबकारी विभाग की ओर से किया गया है। जहां से शराब के साथ विभिन्न सामग्रियां जब्त की गई हैं।

बिसरा रोड इलाके में अवैध शराब की बिक्री की सूचना के आधार पर प्लांट साइट पुलिस एवं आबकारी विभाग की ओर से छापेमारी की गई। यहां से कारोबारी शंकर साहू को पकड़ा गया। जांच में पता चला कि शंकर बाजार से स्पिरिट खरीद कर उसमें विभिन्न प्रकार के रंग मिलाकर नकली शराब तैयार करता था। उसके पास से खाली बोतल एवं अन्य सामग्री भी जब्त हुई है। आरोपित शंकर का रघुनाथपाली थाना क्षेत्र के बाइपास रोड में एक ढाबा है जहां से वह नकली शराब की खपत करता था। उसके ढाबा से नौ बोतल नकली विदेशी शराब बरामद हुआ। इसके अलावा झारखंड से लाया गया 18.540 लीटर विदेशी शराब 11 लीटर बियर भी जब्त किया गया है। शंकर लंबे समय से शराब के अवैध कारोबार में संलिप्त है तथा इस कारोबार में वह कई बार जेल जा चुका है। लॉकडाउन से पहले ही वह जेल से छूट कर आया था। 5 मई को लॉकडाउन की घोषणा के बाद शराब की मांग अधिक होने पर वह नकली शराब बनाकर व बाहर से लाकर बेचने का धंधा कर रहा था।

source: -<https://www.jagran.com/odisha/rourkela-fake-foreign-brewery-21668715.html>